

TNPSC துளிகள்

- ❖ 2026 ஆம் ஆண்டு ஜூலை முதல் 2027 ஆம் ஆண்டு ஜூன் வரையிலான கால கட்டத்திற்கு நிதி நடவடிக்கை சிறப்புப் படையின் (FATF) துணைத் தலைவராக நியமிக்கப் பட்ட முதல் இந்தியர் விவேக் அகர்வால் ஆவார்.
- ❖ பிரான்சின் நைஸ் நகரில் உள்ள கேலரீஸ் லாஃபாயெட் நைஸ் மாசேனாவில் ஒருங்கிணைந்த கட்டண இடைமுக (UPI) சேவைகளை இந்தியா தொடங்கியது.
 - சிங்கப்பூர், ஐக்கிய அரபு அமீரகம் (UAE), பிரான்ஸ், மொரிஷியஸ், நேபாளம், பூடான், கத்தார், இலங்கை மற்றும் கம்போடியா ஆகிய 9 நாடுகளில் தற்போது UPI செயல்படுகிறது.
- ❖ SpaceX நிறுவனத்தின் பங்கு விலை கடுமையாக உயர்ந்ததைத் தொடர்ந்து, அது அமேசான் (\$2.66 டிரில்லியன்) நிறுவனத்தை முந்தி, \$2.78 டிரில்லியன் மதிப்புடன் 2026 ஆம் ஆண்டில் உலகின் 5-வது மிகவும் மதிப்புமிக்க நிறுவனமாக உருவெடுத்துள்ளது.
- ❖ டிஜிட்டல் பயனர்களிடையே இணையப் பாதுகாப்பு மற்றும் நிதி மோசடிகளைத் தடுப்பது குறித்த விழிப்புணர்வை ஏற்படுத்துவதற்காக என இந்திய ரிசர்வ் வங்கி (RBI) "Reelathon 2026" என்ற முன்னெடுப்பை இந்தியாவில் தொடங்கியுள்ளது.
 - இந்தியா முழுவதும் போலியான குறுஞ்செய்திகளை அனுப்புதல், முதலீட்டு மோசடிகள், டிஜிட்டல் கைதுகள், சட்டவிரோத கடன் செயலிகள் மற்றும் போலி வேலைவாய்ப்புகள் போன்ற இணைய மோசடிகளைத் தடுப்பதை இந்த முன்னெடுப்பு நோக்கமாகக் கொண்டுள்ளது.
- ❖ மங்கோலியாவின் உலான்பாதரில் நடைபெறவுள்ள 'கான் குவெஸ்ட் 2026' என்ற பன்னாட்டு அமைதி காக்கும் பயிற்சியில் இந்திய ராணுவக் குழு பங்கேற்க உள்ளது.
- ❖ குடும்பம் மற்றும் சமூகத்தில் கவனிப்பாளர்கள், வழங்குநர்கள், ஆசிரியர்கள் மற்றும் வழிகாட்டிகளாக தந்தையர் மற்றும் தந்தை போன்றவர்களின் பங்கினை அங்கீகரித்து கௌரவிக்கும் வகையில் ஜூன் மாதத்தின் மூன்றாவது ஞாயிறுக் கிழமை தந்தையர் தினம் கொண்டாடப்படுகிறது மற்றும் 2026 ஆம் ஆண்டில் இது ஜூன் 21 அன்று அனுசரிக்கப்பட்டது.

தமிழ்நாட்டுச் செய்திகள்

திருவள்ளூர் அமோனியா வாயு கசிவு விசாரணை

- ❖ திருவள்ளூர் மாவட்டம் பெரியபாளையம் அருகே உள்ள கடல் உணவு பதப்படுத்தும் தொழிற்சாலையில் ஏற்பட்ட அமோனியா வாயு கசிவு குறித்து விசாரிக்க தமிழ்நாடு அரசு மூவர் குழுவை அமைத்துள்ளது.
- ❖ செயின்ட் பீட்டர்ஸ் பால் ஃபுட்ஸ் எக்ஸ்போர்ட்ஸ் பிரைவேட் லிமிடெட் நிறுவனத்தில் ஏற்பட்ட இந்தக் கசிவினால், குறைந்தது இருவர் உயிரிழந்தனர் மற்றும் 60-க்கும் மேற்பட்ட தொழிலாளர்கள் பாதிக்கப்பட்டுள்ளனர்.
- ❖ இந்தக் குழுவில் S. ஆனந்த் (தொழில்துறை பாதுகாப்பு மற்றும் சுகாதார இயக்குனர்), M. சரவணகுமார் (தமிழ்நாடு மாசுக் கட்டுப்பாட்டு வாரியத்தின் உறுப்பினர் செயலர் - TNPCB) மற்றும் பொது சுகாதாரம் மற்றும் நோய் தடுப்பு மருந்துத் துறையின் கூடுதல் இயக்குனர் ஆகியோர் இடம் பெற்றுள்ளனர்.
- ❖ நிறமற்ற, கடுமையான வாசனையுடைய, நச்சுத்தன்மை வாய்ந்த மற்றும் அரிக்கும்


தன்மையுடைய வாயுவான அமோனியா குளிர்பதனப் பெட்டிகள், கடல் உணவு பதப்படுத்துதல் மற்றும் உரத் தொழிற்சாலைகளில் பரவலாகப் பயன்படுத்தப் படுகிறது.

- ❖ அதிக அளவிலான அமோனியாவை சுவாசிப்பதால் கண் எரிச்சல், மூச்சுத் திணறல், மார்பு வலி, தீக்காயங்கள் மற்றும் மூக்கு அல்லது வாயிலிருந்து இரத்தம் கசிதல் ஆகியவை ஏற்படலாம்.



தேசியச் செய்திகள்

இந்தியாவின் காற்றாலை ஆற்றல் இலக்கு 2035



- ❖ இந்தியா 2035 ஆம் ஆண்டிற்குள் 155 ஜிகாவாட் (GW) நிறுவப்பட்ட காற்றாலை ஆற்றல் திறனை இலக்காக நிர்ணயித்துள்ளதுடன் இதில் 2030 ஆம் ஆண்டிற்குள் 100 ஜிகாவாட் என்ற இடைக்கால இலக்கும் அடங்கும்.
- ❖ 2026 ஆம் ஆண்டு ஜூன் 15 நிலவரப்படி இந்தியாவின் நிறுவப்பட்ட காற்றாலை ஆற்றல் திறன் 56.1 ஜிகாவாட்டைத் தாண்டியுள்ளதுடன் இதன் மூலம் நிறுவப்பட்ட திறனின் அடிப்படையில் உலகின் நான்காவது பெரிய காற்றாலை ஆற்றல் சந்தையாக இந்தியா திகழ்கிறது.

- ❖ 2025-26 ஆம் நிதியாண்டில் இந்தியா 6.1 ஜிகாவாட் புதிய காற்றாலைத் திறனைச் சேர்த்துள்ளது என்பதோடு இது ஆண்டுக்கு ஆண்டு 46% அதிகரிப்பைப் பதிவு செய்து உள்ளது.
- ❖ காற்றாலை ஆற்றல் விநியோகச் சங்கிலியை நிர்வகிப்பதற்கான இந்தியாவின் முதல் டிஜிட்டல் வலைதளமாக WT-MARUT (காற்றாலை - பொருட்கள், வளங்கள் மற்றும் தொழில்நுட்பம்) 2026 ஆம் ஆண்டு ஜூன் 15 அன்று தொடங்கப்பட்டது.
- ❖ உலகளாவிய காற்று தின மாநாடானது கோவாவில் நடைபெற்றது.

இந்தியாவின் பாதுகாப்புத் துறை உற்பத்தி 2026

- ❖ 2025-26 ஆம் நிதியாண்டில் இந்தியாவின் வருடாந்திர பாதுகாப்பு உற்பத்தி இதுவரை இல்லாத அளவாக ₹1.78 லட்சம் கோடியை எட்டி சாதனை படைத்துள்ளது.
- ❖ இந்த மதிப்பானது 2024-25 ஆம் நிதியாண்டில் இருந்த ₹1.54 லட்சம் கோடியிலிருந்து 15.6% அதிகரிப்பையும், 2020-21 ஆம் நிதியாண்டில் இருந்த ₹84,643 கோடியிலிருந்து 110% எழுச்சியையும், 2013-14 ஆம் நிதியாண்டில் இருந்த ₹43,746 கோடியிலிருந்து கிட்டத்தட்ட நான்கு மடங்கு அதிகரிப்பையும் குறிக்கிறது.
- ❖ மொத்த உற்பத்தியில் பாதுகாப்பு பொதுத்துறை நிறுவனங்கள் (DPSUs) மற்றும் பிற பொதுத்துறை நிறுவனங்கள் (PSUs) சுமார் 76% பங்களித்துள்ள அதேவேளையில் தனியார் துறை அதன் உச்சபட்சப் பங்களிப்பாக 24 சதவீதத்தை அளித்துள்ளது.
- ❖ 2025-26 ஆம் நிதியாண்டில் தனியார் துறையின் பங்களிப்பு சுமார் ₹42,000 கோடியை எட்டியுள்ளது என்பதோடு இது பாதுகாப்பு உற்பத்தியில் அதிகரித்த பங்கேற்பைப் பிரதிபலிக்கிறது.
- ❖ உள்நாட்டுப் பாதுகாப்பு உற்பத்தியின் வளர்ச்சியால், 2025-26 ஆம் நிதியாண்டில் இந்தியா சாதனை அளவாக ₹38,424 கோடிக்கு பாதுகாப்பு ஏற்றுமதி மதிப்பையும் எட்டியுள்ளது.



அமெரிக்காவின் இந்தோ-பசிபிக் கட்டளையகம்

- ❖ அமெரிக்க அதிபர் டொனால்ட் ட்ரம்ப், அமெரிக்காவின் இந்தோ-பசிபிக்

கட்டளையகம் (USINDOPACOM) என்ற பெயரை மீண்டும் அமெரிக்க பசிபிக் கட்டளையகம் (USPACOM) என மாற்றினார்.

- ❖ 1947 ஆம் ஆண்டு நிறுவப்பட்ட இந்தக் கட்டளையகமானது, அமெரிக்க இராணுவத்தின் பதினொரு ஒருங்கிணைந்த போர் கட்டளையகங்களில் மிகப் பழமையானது மற்றும் மிகப்பெரியது ஆகும்.
- ❖ இதன் பொறுப்புப் பகுதியானது அமெரிக்காவின் மேற்கு கடற்கரையிலிருந்து இந்தியாவின் மேற்கு எல்லை வரை நீண்டுள்ளது என்பதோடு இந்த புவியியல் அதிகார வரம்பு மாற்றப்படாமல் அப்படியே தொடர்கிறது.
- ❖ இந்தக் கட்டளையகத்தில் அமெரிக்க இராணுவ பசிபிக் (USARPAC), அமெரிக்க பசிபிக் கப்பற்படை (PACFLT), பசிபிக் விமானப் படைகள் (PACAF), கடல்சார் படைகள் பசிபிக் (MARFORPAC), அமெரிக்கப் படைகள் ஜப்பான் (USFJ) மற்றும் அமெரிக்கப் படைகள் கொரியா (USFK) போன்ற முக்கிய அமைப்புகள் அடங்கும்.
- ❖ இந்தியா மற்றும் அமெரிக்கா ஆகிய நாடுகள் ரிம் ஆஃப் தி பசிபிக் (RIMPAC), யுத் அபியாஸ் மற்றும் ரெட் பிளாக் போன்ற கூட்டுப் பயிற்சிகள் மற்றும் தளவாடங்கள் மற்றும் கடல்சார் ஒத்துழைப்பு ஆகியவற்றின் மூலம் பாதுகாப்பு ஒத்துழைப்பை விரிவு படுத்தியுள்ளன.



The United States has officially **renamed** the **U.S. Indo-Pacific Command** back to the **U.S. Pacific Command**, restoring the designation that was used for more than 70 years before it was changed in 2018.

According to the U.S. Department of Defense, the renaming honours the command's historical legacy. Its area of responsibility, mission and regional commitments **remain unchanged**.

சர்வதேசச் செய்திகள்

மொம்பாசா பிரகடனம் - சட்டவிரோத மீன்பிடிப்பு ஒப்பந்தம்

- ❖ சட்டவிரோத மீன்பிடித்தலுக்கு எதிரான உலகளாவிய முயற்சிகளை வலுப்படுத்தும் நோக்கில் ஆப்பிரிக்கா, ஆசியா, ஐரோப்பா, கரீபியன் மற்றும் பசிபிக் பகுதிகளைச் சேர்ந்த 15 நாடுகளால் மொம்பாசா பிரகடனம் ஏற்றுக்கொள்ளப்பட்டது.
- ❖ கென்யாவின் மொம்பாசாவில் நடைபெற்ற 11வது 'நமது பெருங்கடல் மாநாட்டில்' இது ஏற்றுக் கொள்ளப் பட்டது.
- ❖ கடல்சார் சுற்றுச்சூழல் அமைப்புகளுக்கும் வாழ்வாதாரங்களுக்கும் அச்சுறுத்தலாக

விளங்கும் சட்டவிரோதமான, பதிவு செய்யப்படாத மற்றும் முறைப்படுத்தப்படாத (IUU) மீன்பிடித்தலைக் கட்டுப்படுத்துவதை இந்தப் பிரகடனம் நோக்கமாகக் கொண்டு உள்ளது.

- ❖ மீன்பிடி கப்பல்களின் தரவுகள், உரிமை விவரங்கள் மற்றும் உரிமத் தகவல்களை நாடுகளுக்கிடையே சிறப்பாகப் பகிர்ந்துகொள்ள இது அழைப்பு விடுக்கிறது.
- ❖ நவீனப்படுத்தப்பட்ட பதிவேடுகள் மற்றும் வெளிப்படைத்தன்மை சீர்திருத்தங்கள் மூலம் மீன்பிடிப்பு நிர்வாகத்தை மேம்படுத்துவதற்கான மீன்வள வெளிப்படைத் தன்மைக்கான உலகளாவிய சாசனத்தை இது ஆதரிக்கிறது.
- ❖ 2014-ஆம் ஆண்டில் அமெரிக்காவால் தொடங்கப்பட்ட 'நமது பெருங்கடல் மாநாடு' என்பது நிலையான பெருங்கடல் நிர்வாகம் மற்றும் கடல்சார் பாதுகாப்பை ஊக்குவிக்கும் ஒரு உலகளாவிய தளமாகும்.



Africa Leads Global Push Against Illegal Fishing As 15 Nations Sign Landmark Mombasa Declaration

சுற்றுச்சூழல் செய்திகள்

SHAN பாதுகாப்புச் சங்கம் - லடாக் வனவிலங்கு பாதுகாப்பு

- ❖ பனிச்சிறுத்தைகள் மற்றும் குளிர் பாலையன சுற்றுச்சூழல் அமைப்புகளைப் பாதுகாப்பதற்கான பிரத்யேக அமைப்பாக SHAN (பனிச்சிறுத்தை மற்றும் உயரமான மலைப்பகுதிச் சூழல்) பாதுகாப்பு சங்கத்திற்கு லடாக் துணைநிலை ஆளுநர் ஒப்புதல் அளித்துள்ளார்.
- ❖ இந்தியாவின் லடாக் பகுதியில் உள்ள அல்பைன் விலங்கினங்கள், தாவரங்கள், ஈர நிலங்கள் மற்றும் எளிதில் பாதிக்கப்படக்கூடிய உயரமான சுற்றுச்சூழல் அமைப்புகளைப் பாதுகாப்பதில் இந்த சங்கம் கவனம் செலுத்தும்.
- ❖ இது அறிவியல் கண்காணிப்பு, ஆராய்ச்சி, வாழ்விடப் பாதுகாப்பு மற்றும் மனித-வன விலங்கு மோதல்களைத் தணிக்கும் பணிகளை மேற்கொள்ளும்.
- ❖ லடாக்கின் உள்ளூர்ச் சமூகங்களுக்கான சுற்றுச்சூழல் மேம்பாடு மற்றும் நிலையான

வாழ்வாதார வாய்ப்புகளையும் இந்த அமைப்பு ஊக்குவிக்கும்.

- ❖ பனிச்சிறுத்தைகளானது பன்னாட்டு இயற்கை பாதுகாப்பு சங்கத்தின் (IUCN) சென்றிறப் பட்டியலில் எளிதில் பாதிக்கப்படக்கூடிய இனம் என வகைப்படுத்தப் பட்டு உள்ளன என்பதோடு இந்தியாவில் லடாக்கில் இவை மிகவும் அதிக அளவில் காணப் படுகின்றன.



அறிக்கைகள் மற்றும் குறியீடுகள்

பட்டினி அபாயப் பகுதிகள் குறித்த அறிக்கை 2026 (Hunger Hotspots Report 2026)


- ❖ உணவு மற்றும் வேளாண்மை அமைப்பு (FAO) மற்றும் உலக உணவுத் திட்டம் (WFP) ஆகியவை "பட்டினி அபாயப் பகுதிகள் குறித்த அறிக்கை 2026"-ஐ வெளியிட்டன.
- ❖ உலகளவில் 13 அபாயப் பகுதிகளில் கடுமையான உணவுப் பாதுகாப்பின்மை மோசம் அடைந்து வருவதாக இதில் எச்சரிக்கப் பட்டுள்ளது.
- ❖ 2026 ஆம் ஆண்டு ஜூன் மற்றும் நவம்பர் மாதங்களுக்கு இடையில் உணவுப் பாதுகாப்பின்மை மோசமடையும் என எதிர்பார்க்கப்படும் 13 நாடுகளை இந்த அறிக்கை அடையாளம் கண்டுள்ளது.
- ❖ ஆப்கானிஸ்தான், மியான்மர், தெற்கு சூடான், சோமாலியா, ஹைட்டி, சூடான், பாலஸ்தீனம், ஏமன், லெபனான், காங்கோ ஜனநாயகக் குடியரசு (DRC), மடகாஸ்கர், நைஜீரியா மற்றும் மாலி ஆகிய நாடுகள் இதில் அடங்கும்.
- ❖ கடுமையான பசி மற்றும் பஞ்சம் ஏற்படும் அபாயம் காரணமாக சூடான், தெற்கு சூடான், ஏமன், பாலஸ்தீனம், நைஜீரியா மற்றும் சோமாலியா ஆகியவை அதிக கவலைக்குரிய பகுதிகளாக வகைப்படுத்தப்பட்டுள்ளன.
- ❖ உலகளவில் சுமார் 266 மில்லியன் மக்கள் ஏற்கனவே கடுமையான பசியை எதிர் கொண்டுள்ளனர்.
- ❖ மோதல்கள், பொருளாதார அதிர்ச்சிகள், பருவநிலை மாற்றம், வறட்சி, வெள்ளம்,

நோய்ப் பரவல் மற்றும் குறைந்து வரும் மனிதாபிமான நிதியுதவி ஆகியவை இதன் முக்கிய காரணிகளாகும்.



முக்கிய தினங்கள்

உலக அகதிகள் தினம் 2026 - ஜூன் 20




- ❖ அகதிகளை கௌரவிப்பதையும், பாதுகாப்பு மற்றும் மனித உரிமைகள் பற்றிய விழிப்புணர்வை ஏற்படுத்துவதையும் இந்த நாள் நோக்கமாகக் கொண்டள்ளது.
- ❖ ஐக்கிய நாடுகளின் அகதிகள் உயர் ஆணையத்தின் (UNHCR) தரவுகளின்படி, உலகளவில் சுமார் 117.3 மில்லியன் மக்கள் மோதல், துன்புறுத்தல் மற்றும் வன்முறை காரணமாக வலுக்கட்டாயமாக இடமாற்றம் செய்யப்பட்டுள்ளனர்.
- ❖ மில்லியன் கணக்கான அகதிகள், புகலிடம் கோருவோர் மற்றும் உள்நாட்டிலேயே இடம்பெயர்ந்த நபர்களுடன் மிகப்பெரிய இடப்பெயர்வு நிலைமையாக சூடான் மாறி உள்ளதாக ஐக்கிய நாடுகள் சபை தெரிவிக்கிறது.
- ❖ கிட்டத்தட்ட 71% அகதிகளுக்கு குறைந்த மற்றும் நடுத்தர வருமானம் கொண்ட நாடுகள் புகலிடம் அளித்துள்ளன, அதேசமயம் குறைந்த வளர்ச்சியடைந்த நாடுகள் சுமார் 25% பேருக்கு புகலிடம் அளித்துள்ளன.

- ❖ இடம்பெயர்ந்த நான்கில் மூன்று பேர் பருவநிலை தொடர்பான அபாயங்களுக்கு அதிகம் உள்ளாகும் பகுதிகளில் வாழ்வதாக ஐக்கிய நாடுகள் சபை கூறுகிறது என்பதோடு இது அவர்களின் பாதிப்பையும் அதிகரிக்கிறது.
- ❖ 2026 ஆம் ஆண்டிற்கான கருத்துரு Solidarity with Refugees என்பதாகும்.

கோடைகாலச் சங்கராந்தி 2026 - ஜூன் 21

- ❖ சூரியன் கடக ரேகைக்கு நேர் மேலே இருக்கும் போது 2026 ஆம் ஆண்டின் ஜூன் மாத சங்கராந்தி 2026 ஆம் ஆண்டு ஜூன் 21 அன்று நிகழ்கிறது.
- ❖ அதிகபட்ச பகல் வெளிச்சம் காரணமாக இது வடக்கு அரைக்கோளத்தில் ஆண்டின் மிக நீண்ட நாளாகும்.
- ❖ பூமியின் அச்ச சுமார் 23.4 டிகிரி சாய்ந்திருப்பதால், தெற்கு அரைக்கோளம் மிகக் குறுகிய நாளைக் கொண்டுள்ளது.
- ❖ பூமி சூரியனைச் சுற்றி வரும் பாதையில், அதன் சாய்ந்த அச்ச சூரியனின் தோற்ற நிலையை மாற்றுவதால் சங்கராந்தி நிகழ்கிறது.
- ❖ சங்கராந்திக்குப் பிறகு, சூரியன் தெற்கு நோக்கி நகர்வது போல் தோன்றும், இதனால் வடக்கு அரைக்கோளத்தில் பகல் நேரம் படிப்படியாகக் குறையும்.



இதரச் செய்திகள்

ஆசியாவின் செயற்கை நுண்ணறிவு சார்ந்த புத்தொழில் குழுமங்கள்

- ❖ 'உலகளாவிய புத்தொழில் குழும சுற்றுச்சூழல் அமைப்பு அறிக்கை (GSER) 2026'-இல் ஆசியாவின் இரண்டாவது சிறந்த செயற்கை நுண்ணறிவு சார்ந்த புத்தொழில் குழுமங்களின் மையமாக பெங்களூரு தரவரிசைப்படுத்தப்பட்டுள்ளது.
- ❖ பிரான்சின் பாரிஸில் நடைபெற்ற VivaTech 2026 நிகழ்வில் வெளியிடப்பட்ட அறிக்கையில், உலகின் சிறந்த 40 புத்தொழில் குழும சுற்றுச்சூழல் அமைப்புகளில் பெங்களூரு உலகளவில் 15-வது இடத்தையும் பிடித்துள்ளது.
- ❖ இந்தியாவில் அதிக தரவரிசை பெற்ற புத்தொழில் குழும சுற்றுச்சூழல் அமைப்பாக பெங்களூரு உள்ளதுடன் இது ஆசியாவில் 6-வது இடத்தை பிடித்துள்ளது.
- ❖ இந்த நகரம் செயல்திறன் மற்றும் ஆராய்ச்சி மற்றும் மேம்பாடு (R&D) இரண்டிலும் 10க்கு 9 மதிப்பெண்களையும், செயற்கை நுண்ணறிவு சார்ந்த பிரிவில் 8

மதிப்பெண்களையும், நிதியுதவி மற்றும் சந்தை விரிவாக்கத்தில் 7 மதிப்பெண்களையும் பெற்றுள்ளது.

- ❖ இந்தியாவின் AI புத்தொழில் குழும நிதியுதவியில் 58 சதவீதத்தை பெங்களூரு ஈர்க்கிறது என்பதோடு மேலும் 2020 ஆம் ஆண்டு முதல் செயற்கை நுண்ணறிவு சார்ந்த புத்தொழில் குழுமங்களுக்காக 1.5 பில்லியன் அமெரிக்க டாலர்களைத் திரட்டியுள்ளது என்ற நிலையில் இதில் பயன்பாட்டு அடுக்கு செயற்கை நுண்ணறிவு சார்ந்த புத்தொழில் குழுமங்களுக்கான 1.2 பில்லியன் அமெரிக்க டாலர்களுக்கும் அதிகமான நிதியும் அடங்கும்.
- ❖ பெங்களூருவின் புத்தொழில் குழும சுற்றுச்சூழல் அமைப்பு 153 பில்லியன் அமெரிக்க டாலர் மதிப்புடையது மற்றும் 30 செயலில் உள்ள யூனிகாரன்களைக் கொண்டுள்ளது என்ற நிலையில் இது உலகளாவிய சராசரியான 11 யூனிகாரன்களை விட மிக அதிகம் ஆகும்.

